

# شیخ ایاز: انسان دوستی، امن اور محبت کے شاعر

ڈاکٹر منظور علی ویسریو\*

## Abstract

*Shaikh Ayaz is a darling and immortal poet of Sindh. He has earned a high place amongst the literary and poetic lyricists of not only Sindh but all over the country. His progressive poetry possesses great appeal to everyone.*

*Ayaz is a poet of love, life and rebellion. Outwardly a Muslim, in reality he is neither Muslim nor a Hindu. He was a great humanitarian. He believed in the transformation of our society on the basis of social equilibrium, religious tolerance, humanism, peaceful co-existence and economic equality. He also became a crusader for peace and brotherhood at international level. Ayaz kept the age-old suffistic and humanistic traditions alive. He spread the message of love and brotherhood among people of all religions. These and some other subjects of his poetry makes him an immortal poet.*

*This research paper attempts to present the ideas of Shaikh Ayaz towards humanism, peace and love through his poetry.*

قدیم سندھی شاعری کی روایت کا اگر جائزہ لیا جائے تو وہ امن و آشتی، انسان دوستی اور روشن تصورات اور جذبات کا مظہر نظر آتی ہے۔ جدید سندھی شاعری بھی اسی تسلسل کو آگے بڑھاتی ہوئی رواں دواں ہے، کیونکہ اس کی جڑیں اپنے ماضی کی شاندار روایتوں میں پیوستہ ہیں۔ بقول ذوالفقار ہالپوتہ:

---

\* لیکچرر، قومی ادارہ برائے مطالعہ پاکستان، قائداعظم یونیورسٹی، اسلام آباد

سندھ ایک سیکولر اور روشن خیال خطہ ہونے کی وجہ سے ہم عصر تاریخ کے ہر دور میں اپنے سیاسی رہنماؤں، دانشوروں، شعراء، مفکروں اور ادیبوں کے توسط سے ہر اس نظریے، سیاسی ادب اور فکشن کو اپنے دل میں جگہ دیتا آیا ہے جس میں حس جمالیات ہے۔ کائنات اور انسان کی ذات کو خوبصورت اور تر و تازہ دیکھنے کا درس ہے، لوگوں کی بھلائی اور بہتری کے اپنے سیاسی اور سماجی تبدیلی کا تصور موجود ہے زمین اور قومی شناخت سے جو کر پوری دنیا کی بھلائی کے لیے کام کرنے کا عزم سندھی زبان میں کسی ضمیمے سے کم کی حیثیت نہیں رکھتا۔

شیخ ایاز بھی اسی سیکولر اور روشن خیال تصور کے نمائندہ شاعر ہیں۔ شاہ عبداللطیف بھٹائی کے بعد شیخ ایاز سندھی زبان کے ایک معروف اور نمائندہ شاعر اسی حیثیت سے ابھر کر سامنے آئے۔ جدید سندھی شاعری میں ان کا مقام سب سے نمایاں ہے۔ وہ ہمہ جہت شخصیت کے مالک تھے۔ وہ بیک وقت شاعر، ادیب، خطوط نگار، کالم نگار، افسانہ نگار، ڈرامہ نگار، سفر نامہ نویس، مترجم، معلم، منتظم، مدیر، انسانی حقوق کے علمبردار تھے۔ انہی کو بہت سے القابات سے نوازا گیا اس ضمن میں سو بھوگیان چندانی نے ایک جگہ لکھا ہے کہ: ”ایاز کو چھوٹے خانوں میں بند نہیں کیا جا سکتا وہ ایک ہیومنسٹ (Humanist) اور صوفی ہے۔ فکر کے لحاظ سے ایک یونیورسلٹ اور ایک کاسمو پلٹین ہے۔“

شیخ ایاز اپنے دور کی ایک بڑی شخصیت ہیں۔ ان کی شخصیت کی ایک بڑی خوبی یہ بھی تھی کہ وہ وسیع مطالعہ اور ذہین لکھاری اور تخلیق کار تھے۔ ان کو عالمی ادب، سیاست، کلچر، آرٹ اور دیسی و بدیسی اساطیر (Myths) پر مکمل عبور حاصل تھا۔ مشاہدے اور مطالعے کی اس وسعت نے انہیں اپنے وطن کی مایوسیوں اور محرومیوں پر لکھنے پر مجبور کیا۔ اس کے ساتھ ساتھ انہوں نے دنیا کے سیاسی اور معاشرتی امور پر بھی دل کھول کر لکھا۔ ان کا کیوس اتنا کشادہ تھا کہ وہ شکر اچاریہ سے موزارٹ تک اور پاسترناک سے ہیمنگوے تک اور بودلیئر سے میراجی تک تمام اکابرین اور اہل قلم اس میں آسانی سے سمائے گئے۔ وہ اسپین کی خانہ جنگی سے لے کر نپولین کی ایلبا اور روسی ریبن سے ہندوستانی ٹیپو سلطان اور اٹا اٹھتوواء سے قرۃ العین حیدر تک تمام کو اپنی شاعری کا محور و مرکز بناتے ہیں۔ ان کے نظریات میں کٹرپن نہیں، کشادہ دلی ہے۔ وہ تعصب سے بے نیاز تھے۔ محبت ہی ان کا مذہب تھا۔

عالمی مسائل کے ساتھ عالمی اصناف ادب کو سندھی لہجے میں ڈھالنا بھی شیخ ایاز کی وضع علمی کو ظاہر کرتا ہے۔ ہائیکو، سانیٹ، تراخیلے، بلنگک ورس، اوپیرا وغیرہ تو انہوں نے لکھے، ساتھ ساتھ عالمی موضوعات اور کرداروں کو اجاگر کر کے انہوں نے سندھی ادب کو نہ صرف صنفی بلکہ موضوعاتی اعتبار سے بھی مالا مال کیا۔ ویتنام، افریقہ، لیٹن امریکا، فلسطین، کشمیر میں جہاں کہیں بھی ظلم و ستم کا بازار گرم تھا اور جہاں کہیں بھی کمزور طاقتور سے نبرد آزما تھا شیخ ایاز وہاں ان مجاہدین (کوشش کرنے والے) کے ساتھ رہے۔ اور ان کی حمایت میں نظمیں لکھیں۔ اس سلسلے میں گاؤ انقلاب، ویتنام کی آزادی، بوڑھا باغی، لمبا کا دیس، انٹی فرینک وغیرہ قابل ذکر ہیں۔

نظم ”لمبا کے دیس“ میں کانگو کے رجعت پرست حکمران شوہے کو مخاطب ہو کر کہتے ہیں:

آء لمبا آہیان، سو ری متی سچ  
 پیچی مون کان بچ تو کی سانگو ساہ جو<sup>۲</sup>  
 ترجمہ: میں سچ کی سولی پر چڑھا ہوا لمبا ہوں تمہیں اپنی جان کی پڑی ہے تو پہلے ہی  
 بھاگ نکل۔

نظم ”ویتنام آزادی کی راہ پر“ میں آزادی کے لیے انسان جن مصائب سے دوچار ہوتا ہے۔ ان کو یوں بیان کرتے ہیں:

بمن مٹان بم کریا اندوکار ہ  
 اڈانا آکاس ہ ہڈن سوڈا چم  
 الاء ڈس آدم آزادی، لئہ چا سنوا!<sup>۳</sup>  
 ترجمہ: آندھی کی طرح بموں پر بم گرے، ہڈیوں کے ساتھ جسم آسمان پر اڑے، اے اللہ!  
 دیکھ آدم نے آزادی کے لیے، کیا کیا نہیں برداشت کیا۔  
 اپنے شعری مجموعے ”اپر چند ہس ہرین“ ( نکلو چاند محبوب کو دیکھو) کے پیش لفظ میں  
 ایاز لکھتے ہیں:

دوستو وکی اپنے ناول ”روڈن“ (Rudin) میں لکھتا ہے کہ (A good word is also  
 good deed.) میں نے بھی ہمیشہ اسی طرح سوچا ہے کہ میری شاعری ہی میرا بہترین

عمل ہے۔ میری بہترین سیاست ہے اور دنیا کو بدلنے کے لیے میرا بہترین ذریعہ ہے..... آزادی کے بعد میں نے نا صرف قتل و غارت اور بغض و نفرت کی مخالفت کی اور پاکستان میں جہالت پسند اور آمریت پرور طبقات کے خلاف اپنی شاعری کے ذریعے جہاد کیا۔ میں نے اشاروں، کنایوں، تشبیہات، تلمیحات، استعارات اور دیگر شاعرانہ حربے استعمال کر کے اپنی پوری تخلیقی قوت اس میں صرف کی تا کہ جمہوریت دشمن اور استحصال پسند نظام کی جڑ ختم کی جائے اور اس دور کو خوش آمدید کہا جائے جس کی بنیاد محبت اور اخوت پر رکھی جائے۔<sup>۴</sup>

اس ضمن میں ایک جگہ وہ فرماتے ہیں:

محبت سان محبت کر!

چو تہ اھا کائنات جی تخلیق جو باعث آھی

چو تہ اھا خدا آھی

۴ خدا محبت کان سوا

پیو کجھ بہ نہ آھی

پیو کجھ بہ نہ آھی! <sup>۵</sup>

ترجمہ:

محبت سے محبت کرو!

کیونکہ وہ باعثِ تخلیق کائنات ہے

کیونکہ وہ خدا ہے

اور خدا محبت کے سوا

اور کچھ بھی نہیں ہے

اور کچھ بھی نہیں ہے!

شیخ ایاز اپنی کتاب ”خط، انٹرویو تقریروں“ میں شاعری کے متعلق لکھتے ہیں:

شاعری تڑپ ہے، اپنا پن ہے، نفرت دور کرتی ہے، محبت بڑھاتی ہے۔۔۔ وہ اپنی گود

میں پوری انسانیت کو لیتی ہے۔ ایک دوسرے کو محبت پیش کرتی ہے، انسان سے محبت کرتی

ہے، اور انسانیت کے آگے سر جھکاتی ہے۔<sup>۶</sup>

شیخ ایاز نے اپنی شاعری میں ہر اس نظریے اور نعرے کو مسترد کر دیا جس میں

تعصب، نفرت اور مذہبی انتہاپسندی کی بُو آتی ہو۔ انہوں نے اپنی شاعری میں بغیر کسی امتیاز کے انسان دوستی کو ہی جگہ دی۔ وہ فرماتے ہیں:

اج تہ چئی ڈی اج تہ چئی ڈی اج تہ الاعلان  
منہنجو کوئی دیس نہ آھی منہنجو دیس جہان  
منہنجو کوئی نانُ نہ آھی مان آھیان انسان

ترجمہ:

آج تو کہہ دو، آج تو کہہ دو، آج تو الاعلان  
میرا کوئی دیس نہیں ہے، میرا دیس جہان  
میرا کوئی نام نہیں ہے، میں ہوں بس انسان

شیخ ایاز جیسے انسان دوست شخص کے لیے انسانوں کی بے شرفی اور بے توقیری جیسی صورتحال کو برداشت کرنا ممکن نہ تھا۔ اس لیے انہوں نے سماج کے اونچے سنگان پر کھڑے ہو کر مظلوم اور محکوم عوام کو استحصالی ٹولے ان کے جبر کے خلاف سینہ سپر ہونے اور اس طبقاتی نظام کو جڑ سے اکھاڑ پھینکنے کا اعلان کیا۔ اس سلسلے میں وہ فرماتے ہیں:

میرے دیدہ ورو

میرے دانش ورو

اپنی تحریر سے

اپنی تقدیر کو

نقش کرتے چلو

تھام لو ایک دم

یہ عصائے قلم

ایک فرعون کیا لاکھ فرعون ہوں

ڈوب ہی جائیں گے۔

شیخ ایاز کی شاعری کے مطالعے سے معلوم ہوتا ہے کہ ان کی شاعری میں انسان کی

مکمل آزادی، خوشحالی، امن اور اتحاد کا فلسفہ سمایا ہوا نظر آتا ہے۔ وہ فرماتے ہیں:

جنهن وقت به ڪنهن جو طوق ٿتو

مون ائين سمجهيو

ڄڻ منهنجي گردن هلڪي ٿي

اي دنيا پر جا محڪومو!

اي مظلومو!

جي محڪومي مان ڪو به ڇٽو!

مون ائين سمجهيو

ڄڻ منهنجي گردن هلڪي ٿي!

ترجمہ:

جس وقت بھی کسی کا طوق ٹوٹا

میں نے یوں سمجھا

جیسے میری گردن ہلکی ہوئی

اے دنیا بھر کے محکومو!

اے مظلومو!

اگر محکومی سے کوئی بھی آزاد ہوا

میں نے یوں سمجھا

جیسے میری گردن آزاد ہوئی

انسان دوستی اور عالمی بھائی چارہ کو وہ لوگ مانتے ہیں جو عظمت آدم کے قائل ہوتے

ہیں۔ بقول محمد ابراہیم جو یو:

انسان کی بقا کا راز، انسانیت کے احترام میں ہے جب تک پوری دنیا کی تعلیمی قوتیں،

اپنی پوری توجہ انسانیت کی طرف مرکوز نہیں کرتی تب تک یہ دنیا بدستور درندوں اور حیوانوں

کی ہستی ہی رہے گی۔<sup>۹</sup>

شیخ ایاز بھی مذہب، دین دھرم، ذات اور نسل سے بے نیاز تھے۔ وہ صرف اور

صرف انسان کو اعلیٰ سمجھتے تھے۔ بقول ایاز:

ہی سنگرام  
 سامہون آ  
 نارائن شیام!  
 ہن جا منہنجا  
 قول بہ ساگیا  
 بول بہ ساگیا  
 ہو کوتا جو کاک ڈٹی پر  
 منہنجا رنگ رتول بہ ساگیا  
 یت بہ ساگیو  
 یول بہ ساگیو  
 ہان بہ ساگیو  
 ہول بہ ساگیو  
 ہن تی کیٹن بندوق کٹان مان  
 ہن کی گولی کیٹن ہٹان مان  
 کیٹن ہٹان مان!  
 کیٹن ہٹان مان!  
 کیٹن ہٹان مان!

ترجمہ:

جنگ کا یہ ہنگامہ  
 سامنے ہے نارائن شیام  
 اس کا میرا  
 قول بھی ایک اور بول بھی ایک  
 وہ ایوانِ شعر کا آقا!  
 میرا اس کا رنگ بھی یکساں  
 اندیشے اور خوف بھی یکساں

فکر و فن کا محور اور معیار بھی ایک

اس کا میرا پیار بھی ایک

..... سوچ رہا ہوں

کیسے میں بندوق اٹھاؤں

کیسے اس کو گولی ماروں

کیسے ماروں!!

کیسے ماروں!!

کیسے ماروں!! (ترجمہ: محسن بھوپالی)

شیخ ایاز مظلوموں کا ساتھی ہے۔ وہ ظالم کی آنکھوں میں آنکھیں ڈال کر سچ کہتا

ہے۔ وہ جب انسان کو انسان پر ظلم کرتے دیکھتا ہے تو خاموش نہیں رہتا اور کہتا ہے:

اوانسان!

اوانسان!

کنهن کي تو مارين

هي ماڻهو جو ٻچڙو آ

هي جو پٿر کان ڏاڍو آ

ڪونيل کان پي ڪچڙو آ هي

اوحیوان!

اوحیوان!

کنهن کي تو مارين!

هن جو توسان وير به ڪهڙو

هن ديس به ساڳي ڌرتي

هي به ته ماڻهو آ تو جهڙو

اونادان!

اونادان!

کنهن کي تو مارين!



چونہ اهو ٿو تو ساڃاهين  
ڪير ٻنهي جو ويري آهي؟  
چونہ انهي ويري ڪي ڊاهين  
او انسان!

او انسان!

ڪنهن ڪي ٿو مارين ۱۱

ترجمہ:

او انسان!

او انسان!

ڪس کو مارتے هو

یہ انسان کا جو بچہ ہے

یہ جو پتھر سے بھی مضبوط ہے

کونیل سے بھی نازک ہے

او حیوان!

او حیوان!

ڪس کو مارتے هو!

اس کا تم سے بیر بھی کیسا

اس کا دیس بھی یہی دھرتی

یہ بھی تو انسان ہے تیرے جیسا

اونادان!

اونادان!

ڪس کو مارتے هو

کیوں نہیں تم اس بات کو سمجھتے

کون ہے تم دونوں کا بیر

کیوں نہیں اس بیر کو ختم کرتے

او انسان!

او انسان!

کس کو مارتے ہو۔

نظم ہو یا نثر ایاز کی ہر تحریر اور تخلیق میں بنیادی نکتہ انسان سے محبت ہے۔ ذیل میں ان کے دعائیہ اشعار ملاحظہ کیجیے۔ جن سے ایاز کی انسان دوستی اور انسانوں سے محبت کے جذبات عیاں ہوتے ہیں:

یارب!

منهنجي پيار کي آفاقي بناء

جڻين مان هر انسان کي پنهنجو پاءُ سمجھان!

منهنجي خون ۾ قابيل جي عنصر کي ختم ڪر!

مون کي پنهنجو رحم وديعت ڪر!

پنهنجي اخلاق جي بيڪ ڏي ۱۲

ترجمہ:

يارب!

ميرے پيار کو آفاقی بنا دے

تا کہ میں ہر انسان کو اپنا بھائی سمجھوں

میرے خون سے قابیل کے عنصر کو ختم کر دے!

مجھے اپنا رحم و دیعت فرما

اپنے اخلاق کی بھیک عنایت کر!

يارب!

مون کي محبت عطا ڪر!

مون کي رحم جو جذبو عطا ڪر!

۽ هر انسان لاءِ بهتريءَ جي تمنا عطا ڪر! ۱۳

ترجمہ:

يارب!

مجھے محبت عطا فرما


مجھے رحم کا جذبہ عطا کر

اور ہر انسان کے لیے بہتری کی تمنا عطا فرما  
اس مختصر سے جائزے سے معلوم ہوتا ہے کہ شیخ ایاز کی شاعری امن، پیار اور انسان  
دوستی جیسے آفاقی جذبات سے سرشار ہے۔ ان کے ہاں احترام آدمیت ہی سب کچھ ہے۔ وہ  
انسانی ذات کی آزادی، امن، خوشحالی کی بات کرتے ہیں۔ اس طرح ان کی شاعری کا بنیادی  
نکتہ انسان دوستی اور انسانوں سے محبت ہے۔


## حوالہ جات

- ۱۔ ذوالفقار ہالپوٹہ، مقالہ، ”شیخ ایاز ہر صدی کا شاعر“ مشمولہ سہ ماہی ادبیات، خصوصی شمارہ،  
نمبر 90، 91 اسلام آباد، اکادمی ادبیات پاکستان، جنوری تا جون ۲۰۱۱ء، ص ۴۹۔
- ۲۔ شیخ ایاز، کپر ٹو کن کری، حیدرآباد، سندھی ادبین جی کو آپریٹو سوسائٹی لمیٹڈ، مارچ  
۱۹۵۷ء، ص ۲۰۹۔
- ۳۔ ایضاً، ص ۲۱۲۔
- ۴۔ شیخ ایاز، اپر چند پس پرین، پیش لفظ، حیدرآباد، نیو فیلڈس پبلیکیشن، ۱۹۹۰ء، ص ۹۔
- ۵۔ شیخ ایاز، آکھی کیڈانہن، حیدرآباد، نیو فیلڈس پبلیکیشن، ۱۹۹۴ء، ص ۴۴۔
- ۶۔ شیخ ایاز، محط انٹرویو تقریریں، جلد اول، حیدرآباد، نیو فیلڈس پبلیکیشن طبع دوم، ۱۹۹۹ء،  
ص ۲۹۱۔
- ۷۔ بکڑو، انور فگار، ڈاکٹر، شیخ ایاز شخصیت اور فن، اسلام آباد، اکادمی ادبیات پاکستان، ۲۰۰۶ء،  
ص ۶۱۔
- ۸۔ شیخ ایاز، کپر ٹو کن کری، ایضاً، ص ۲۶۹۔
- ۹۔ جو یو، محمد ابراہیم، ساتھی مہران، جام شورو، سندھی ادبی بورڈ، ۱۹۵۵ء، ص ۳۵۔
- ۱۰۔ شیخ ایاز، حیدرآباد، زیب ادبی مرکز، ۱۹۷۳ء، ص ۳۷۔
- ۱۱۔ ایضاً، ص ۱۱۶۔
- ۱۲۔ شیخ ایاز، اٹی اور اللہ سان، (دعائیں) شکار پور، مہران اکیڈمی، دسمبر ۲۰۰۵ء، ص ۵۹۔
- ۱۳۔ ایضاً، ص ۸۹۔

## قومی ادارہ برائے تحقیق تاریخ و ثقافت کی نئی اشاعت



ڈاکٹر ملک آفتاب مقبول جوئیہ کی کتاب کی اعتبار سے ایک منفرد تصنیف ہے۔ اس کی ایک انفرادیت تو یہ ہے کہ اس میں پاکستان میں بسنے والی قوموں اور برادر یوں کے قبائل اور ذاتوں کی تاریخ مرتب کرنے کیلئے ایک نمونہ فراہم کیا گیا ہے۔ اس کی دوسری انفرادیت یہ ہے کہ اس نے عام پاکستانیوں کے ایک روایتی تاریخی ذوق کو جدید تحقیقی انداز بیان کے قالب میں ڈھالا ہے۔ اس کی تیسری خصوصیت یہ ہے کہ اس میں ایک نئی موضوع سے متعلق دو پہلوؤں کو جدا جدا جلدی شکل دے کر ایک ایسی تصنیف تخلیق کی ہے جن کے جڑواں حصے اپنی اپنی ذات میں منفرد، مکمل اور اجتماعی حیثیت میں یک جا ہیں۔ میں نے جب قومی ادارہ برائے تحقیق تاریخ و ثقافت میں ڈائریکٹر کے فرائض سنبھالے تو میری خواہش تھی کہ کسی ایسے موضوع پر کتاب مرتب کی جائے۔ اللہ تعالیٰ نے میری اس دعا کو شرف قبولیت بخشا اور ڈاکٹر جوئیہ کے جی میں ڈال دیا کہ وہ اپنی تصنیف کو ادارہ ہذا کے حوالے کر دیں۔ مجھے یقین ہے کہ اس کتاب کو پڑھ کر کئی اور لوگوں کے جی میں آئے گا کہ وہ بھی ایسی ہی کتاب، شاید قدرے مختلف انداز میں، تصنیف کر کے اپنی قوم، برادری، قبیلہ، ذات، علاقے، شہر اور خاندان کی تاریخ مرتب کرنے کی طرف متوجہ ہوں، درحقیقت یہی اس کتاب کا طرزہ امتیاز ہے۔



بلاشبہ یہ کتاب قوم جوئیہ کے افراد کیلئے ایک قیمتی ذخیرہ ہے اور ڈاکٹر جوئیہ حسین کے سخن ہیں کہ انہوں نے ایک عمر کی محنت سے اپنے ملک اور اس میں بسنے والی قوم کے افراد کی تاریخ اور تہذیب کے مختلف عناصر کو جمع کیا۔ یہ میری خواہش ہوگی کہ ڈاکٹر جوئیہ خود بھی ملک کے مختلف علاقوں میں بسنے والے جوئیہ خاندانوں اور گوتوں کے رسم و رواج، تہواروں اور روزمرہ معمولات کے مختلف پہلوؤں پر بھی روشنی ڈالنے کی خاطر اپنی اس محنت کا ایک ضمیمہ یا تیسری جلد مرتب کر کے ہماری ثقافتی تاریخ اور رنگارنگ تہذیبی ورثہ کو اکٹھا کرنے کیلئے دوسری برادر یوں کے محققین کو ایک خاکہ یا نمونہ پیش کریں۔

بسنبرہ ڈاکٹرنکو اسے کیلئے رابطہ کریں

ناشر: قومی ادارہ برائے تحقیق تاریخ و ثقافت،

مرکز فضیلت، قائد اعظم یونیورسٹی (نیو کیپس) شاہدہ روڈ، اسلام آباد

فون نمبرز: 051-2896151, 2896153-4/141

ای میل: niher@hotmail.com ویب سائٹ: www.niher.edu.pk